

**ድሕሪ እዲያት እንታይ ይለም?** 25,12,2018:

ከብርቲ ሓብቲ ጋዜጠኛን ደራሲትን ኤደን ኢያ:

ካብቲ ዘቕረብኪዮ ዛዕባ ተበጊሰ ቁንጣሮ ናይዚ ኣርእስቲ'ዚ ኣብ ፌስቡክ ሰቐለዮ ምንባሪይ እናዘኻኸርኩ: ንእሽቶ ወሲኽ ከቕርብ ብዝኣተኹዎ ቃል'ውን ከፊላዊ ትሕዝቶ ናይ'ቲ ከሰዕሶ ሓሲቢ ዘሰፈልኩዎ ኣርእስቲ እንሆ። እቶም ናይ ሽዑ መዛ ትይትኺ ኮኑ ካልኣት ተገደስቲ ድማ ነዊሓ እንተመሲላቶም “boring” ኢሎም ኣዲንቶም ሸቂምም ኣይሰግሩዎን ግዲ!

ከምቲ ዝበልኩኺ ሽዑ ከምልማደይ ሃሰሰሰ ክብል'የ ዘቕረብኪዮ መደብ ቢጋጣሚ ረኺብኪ። ኣይደንገዮን ከኣ ራዲዮ ስኒ ትና ሰሊጡ ኣራኺብና። እም ወያ ከም ትምህርቲ ዘይሓሰብኪያ ናይ ‘ዙተ’ ወ ግዕዝ ንዓይግና ሓንቲ ካብተን ኣዚያ ዝተመሰገኹላ መደብ ኣስተምህሮ ብምጂ ና ሰሚዒያ ጥራይ ዘይኮነ ኣብ ጥፍሒ ፖለቲካዊ ንጹ-ንጹይ ዓቂቢያ ከምዘለኹ'ውን ክጠቕሰልኪ እፈቱ። ምኽንያታውን ኣለኒ ከዕቅባ ዝደረኸኒ።



እታ “ኤርትራዊ ሃገራውነትን ኣገዳስነቱ ኣብ ቃልሲ ኣንጻር ምልክን?” ብዝብል ኣርእስቲ ዝቕረበት ኣስተምህሮ: ናብቲ ቀንዲ ሕመረት ዓላማ ፖለቲካዊ ህላወና ብምትኳራ እዋናውነታን: ብኣውራኡ ንናይ ለውጢ ሓይልታት ዘገንፈና ዘሎ ዕ ንቅፋታትን ዝድህስስ ትሕዝቶ ስለዝረኸብኩላን'የ ምሒር ተገዲሰላን ጸገምና ን ደቅና ከምመምሃሪት ከተዘንቱ ዓቂቢያን።

ኣብዚ ቆፎ ኣራእስና ብጻንጻኡ “ካልእድኣ እንተለካ'ምበር እዚ ድኣ ንፈልጦ እ ንዲና፣ እዚኽ መን ኮይኑዮ . . . : ኣበይከ ጸኒሑ' ዮ . . .” ዝበርከቱ ጎናይ መድረኽ: ከም ክልሰ-ሓሳብ: “እንታይ'የ ሃገራውነትን ሕሉፍነቱን? እንታይ'የኹ ዘይሃገራውነትን ትሕተ-ሃገራውነቱን?” ኢልካ ብዛዕባኡ ምሕሳብን ምክታዕን: ከምቲ ረድኢ “ዘርኢ ክርዳድ” ክብል ዝጸሓፎ: ብርግጽ ወፊራ ጸህያይ ኢሳይያስ ዝዘርኦ ዘርኢ ክርዳድ ኮይኑ ከምተሰማጻኒ'ውን ክውስኸሉ። ከመይሲ ኢሳይያስ ኣብ ድንቁርናና ጥራይ ከምዝነበር ተረዲኡ ክደፍናና ጥራይ'የ ዝጋደል። እንተኾነስ ኣብዛ ቀላል መሰል ኣርእስቲ ኣብ ትዕዛብቲ ሃገራዊያን ኣትዮን ተቐሊጡን ከምዘሎ ኣነውን ካብ ዕላልኩም ተግዚቢዮ ኣለኹ።

ብዙሓት ሰባት ኢሳይያስ ትግራዊይ ስለዝኾነ ከምዝኸድዓና ይጠቕሱ። ገሊኦም'ውን ካብ ‘ሕሉፍ ሃገራውነቱ’ ዝነቐለ መ ላኺ (ዲክታቶራዊ) ባህሪያት ስለዝሰርኹፍ ልዕሊ ቁምነገሩ ሃገርን ህዝባን ይጎድእ ከምዘሎ ይእምኑ። ገሊኦም ድማ ምሒር ህርፋን ስልጣን ስለዘለዎ: ንህዝቢ ብመጠኑ'ውን ካብ ኩሉ ዓይነት ቁሩብ-ቁራብ መሰል እንተከፈቱ መታን ከይውገን ብም ስግኡ ከምዝዕምጽ: እዚ ተርእዮ'ዚ ድማ ኩሎም መራሕቲ ከምዝገቡሩዎ ጥራይ ዘይኮነ ብቀንዱ ብእምነቶም ይኹኑ ብብ ላዕ ካብኡ ዝሓይሸ ከምዘየለ እናድመቐ ሸለል ክባሃል ዝጣበቐ ኣይውሑዳትን። ግናኹ እዛ ዘቕረብኪያ ናይ ዘተ መኣዲ ም ስጢር ኢሳይያስ እንታይ ምጂኑ ብንጹር ክንፈልጦን ክንምክቶን ትሕግዝ ኮይና ከምተሰምዐትኒ'ውን ክውስኸላ።

ሓደ ዕጉስን መስተውዓልን መንእሳይ ኣሸበሽብ ኮይኑስ ኣብቲ ኣብ ጉዕዞና ዘገንፈና ትሕትን ሕሉፍን ባልዕ ሃገራውነት እን ተወደቕናስ ኣየናይ ከምዝኸፍእ ሓቲትኪ: ዕንወት ብኩሉ መልክዑ ዕንወት ጥራይ ምጂኑ'ውን ገሊጽኪ። ኣብ ምዕጻው መ ደብኪድማ “ኢሳይያስ መን'የ?” ንዝብል ሕቶ ክትምልሲዮ ስለዝነበረኪ ብድፍረትን ንጹር መልክዑን: “ሕሉፍ ሃገራዊ ዝመስል ዘይሃገራዊ” ምጂኑ ተብቲብኪዮ። ካብ ብዓንተቡ ብመንነቱ ኮነ ብዝኾነ መንቅብ ኣብ ዘይተኸሰሉ እዋን ከይቃ ላዕ ክብል በልማማ ህዝቢ ከብርስ ድሕሪ ምጽናሕ ከኣ እንሆ ርዖጡ ጠቕሊሉ ንደቡቡ ክነጉድ ብኣዲንትና ርኢናዮ።

“ሓባል በሊያ ከይትቕድመኪ” ካብ ዝብል በለጽ ዕሱብን ዕሱባቱን ቀቀዲምም ንዓና ንሓተቲ መሰል ብትሕተ-ሃገርነትን ከ ዳምነት ናይ ኢቲዮ-ኣመሪካ ክውንጅሉና ምጽንጻም'ውን ኣብቲ ዘተኹም ዳህሲስኩም ኣለኹም። እቲ ጽቡቕ ነገር: ኢሳይ ያስ ብዓንተቡ'ውን ዕሱብ'ምበር ንናጽነት ኤርትራን ህዝባን ከምዘይወፈረ ዝፈልጥ ዘበለ ጽባሕ ምስ ውድቀቱ ግብሩ ስለ ዝፈልግ ብዛዕባኡ እንታይ ከምዝባሃል ኣጋኒኑ ፈሊጥዎ ኣሎ። እቲ ልዕሊ ኩሉ ዝጸበቐ ኣማሲያኡስ እዚ ሓድሽ ወሎዶ' ውን ዓላማ ቃልሲ ህዝቢ ኤርትራን ተልእኾ ኢሳይያስን በበይኑ ምንባሩ ዝፈልጠሉ መድረኽ ምብጻሕናን ዜጋታት ንኩሉ ነቐዝ ትሕተ-ሃገርነት ሰጊርኩም ብሓባር ክትዛተዩ ምርኣይሲ ክንደይከ ይጽብቕ!

“ድሕሪ እዲያት እንታይ ይለም?” ዝብል ምስላና ዝተጠቐምኩሉ ምኽንያት ድሮ ተረዲእኪዮ ኣለኺ። ወለድና ንሓደ ው ዱእ ነገር ከም መዕጻዊ ዝተቀሙሉ ጥቕሲ ኢዮ። ንሳቶም ንዝሰማምዑሉ ብምሙጻስ ኣብ መዕጻዊ ሓሳባቶም ድማ ከምገለ ክውስኸ ወይ ክመዓራረ ንዝደልዩዎ ወስ ኣቢሎም ኢዮም ሓሳባም ዝግጽዉ'ም ኣነውን ፈሊጦ ዘይኮነ ከም ተራ ተሳታፊ ተወሳኺ ይልቅብ ከምዘለኹ እናሓሰብኪ ኪኖ ጽባቕ ብትሕዝቶኡ ጥራይ ብትዕግስቲ ከተተኣናግድኒ እትሰፎ።

ነታ “ኢሳይያስ መን ኢዮ?” ትብል ቀንዲ ዛዕባ ንምብራሕ ሰለስተ ወሰንቲ ክሳውዲ: ማለት ሃገራውነት፣ ትሕተ ሃገራውነ ትን ሕሉፍ ሃገራውነትን ዝብሉ ኣምራት ከምዝዳህሰስኪ ተረዲኡ። እዚ ድማ ሃገርና በየን መጻእን ኣበይከ ኣላን ንክንፈል ጥ ኣዚዩ ጽቡቕ ዛዕባ እብሎ ብወገነይ።

ኣብ ክልሰ-ሓሳባዊ መዳያቱ በቲ “ሃገር” ዝብል ምስእንጅምር ሕብረተ-ሰብ ካብ መስፍናዊ መድረኽ ናብ ርኢሰ-ማልነት ኣ ብዝደየበሉ እዋን ዝመጸ ጥርናፊ ህዝቢ ምጂኑ ኩልና ንፈልጦ። ማለት ሃገርነት ኣብ 19 ክፍለ ዘመን ዝተጋህደ ፖለቲካዊ ተርእዮ ካርታ ዓለም ምጂኑ ንምጥቃሱ ክብል ኢላዮ። ሃገር ብሓንቲ ቢሄር ወይ ድማ ብጥርናፊ ቡዙሓት ቢሄራት ይኹ ና ብካልእ መልክዓት ክትቀውም ትኸእል። እተን ብምምሳሕ ዝእቲ ዝቐማ ሃገራት'ውን ኣይውሑዳትን። ዝእቲ ሃገራዊ

ደባት ከመልክቱ እንከለው ብመንነት ህዝቢ ዘይኮኑስ ከምዚ ናይ አመሪካ ነቲ መሬት ብሓይሎም ሓዘምዮም ነቲ ትሕዝ ኣም መሬት ከምሃር ጠሪሮም። ሃገርና ድማ ብ1890 ዝኾመት ውጽኢቲ መግዛእታዊ ሃገርነት ምዃር ርዳኢዮ። እንተኾነ ስ ከሳብ ሎሚውን ሃገር እናተሰመና ብመጋበሪያነት ውሽጣዊያን ደቂ ሃገር ካብ መግዛእቲ ኣይተናገፍናን።

ብዛዕባ ትሕተ ሃገርነት ዝመጸ ድማ ዘካትዕ ነገር የብሉን። ካብ መንፈስ ጎበጣ ብምብጋስ ነቲ ጭቡጥ ሮቛሒታት ሃገርነት ጎሲዩ ከምቲ ሕሉፍ ሎሚውን ዳግማይ መግዛእቲ ኢቲዩጲያ ይዝምብየና ኣሎ። ከከም ኣመጸጽኣኡን መልክዑን ዝልለኡ እንተኾነ፡ ኣብ 20-21 ክፍለ-ዘመን እናነበርና ብስም መሰል እናተጨርሐ ዝጥለብ ዘይብቐዕ ሕቶ ሃገርነት ኮነ መሰል'ውን ኣሎ። እቲ ልዕሊ ኩሉ ዘስደምም ናፍቕት ኢቲዩጲያዊ መንነትን ዝበርዓነ ሕልሚ ትግራይ-ትግርኛን ብመልክዕ ኣግኣዚነ ት ክርእ ምፍታኦዮ። ግናኹን ንዓይሲ ክልቲኡ'ዚ ዳሕረዊይ መርኣያ ሕሉፍ ትሕተ-ሃገርነት (የማንነት) ኮይኦዮ ዝስማዓኒ።

እቲ ሳልሳይን ወሳንን ዛዕባ ጉዳይ ሕሉፍ ሃገራውነት (Ultrnationalism) ኢዩ። መቐም እቲ ወ.ሀ.ብ ስምዒት ሃገርነት ደረቱ ምስዝሓልፍዮ “ሕሉፍ” ዝሰመ። ከምቲ ዘውጋዕኩሙሉ ድማ ገለ መራሕቲ ሃገርምን ህዝባምን ልዕሊ ካልኣት መሰሪሖም ህዝባም ብምስካር ኣብዘይተደልዩ ገደል ክጸድፉ ተራእዮምዮም። ኣብ 2ይ ኩናት ዓለም ከምዝተራእየ መራሕቲ ናይ ቀልስ ሃገራት ስለዝተሳዕሩ ብሕሉፍ ሃገራውነት ተወቕሶምን ኣብ ዓለማዊ ቤትፍርዲ ተፈሪዶምንዮም።

ሕቶ ክህልወኩም ይኸእል ሕጂ። **“ንሳቶም ተዓዊቶም እንተዝነበሩኹን ዓለም ካብዚ ዘሎናዮ ምኽፍኣ ዲዩ?”** ዝብል ሕቶ።

ድሕሪ 2ይ ኩናት ዓለም ዝምድና ናይተን ብመልክዕ ወታደራዊ ግምባር ጥራይ ሰሚረን ኣንጻር ናይ ሓባር ጸላኢ ማለት ናይ ቀልስ ሓይልታት ዝተዓወታ ናይ ኪዳን ሓይልታት፡ ብኣብ ውሽጠን ተደጉሉ ዝነበረ ስነ-ሓሳባዊ እምነት ኣብ ክልተ ጉጅለ ክግማዓ ተራእዮ። ብኡ ዝነቐለ'ውን ካልኣት ሃገራት ነናብ ዝረብሓሉ ዓለማዊ ጉጅለ ክጠራነፋ ጀመራ። እዚ ብወገ ኑ መድረኽ ምጅማር ዝሓል ኩናት ከምዘስዓበ ዓለማዊ ታሪኽ ይምህረና።

ኣብዚ ክጠቐሶ ዝግባእ ብፍላይ ድሕሪ መፋርቕ 20 ክፍለ-ዘመን፡ ዕጥቃዊ ሃገራውን ሓርነታውን ቃልስታት ብስነ-ሓሳብ ኣህጉራውነት እናተመርሓ ምሒር ኣብ ዝጠጥዓሉ እዋን ጸግዐን ምስቲ ሓገዝ ዝረኸባሉ ማሕበረ-ዴሴነት ብምውጋን ነቲ ምብራቓዊ ደምበ ተወሳኺ ድርዒ ስለዝፈጠራሉ ወዮ መልክዕ ዝሓል ኩናት ጥርዚ በጽሐጥም ዓለም ብግህዶ ኣብ ክልተ ወገን ማለት እቲ ሓደ ብአመሪካ ዝምራሕ ርእሰ-ማላዊ፤ እቲ ካልኣይ ድማ ብሶቪት ዝምራሕ ማሕበረ-ዴሴዳዊ ደምበታት ተገምዐት።

አመሪካ ማሕበርነት ኮነ ዴሴነት ከየስፋሕፍሕ ብዝነበራ ስግኣት ብመንጽር ናይቶም ከምእኒ ሂትለር፣ ሞሲሲዮቲን። ሂሮሂ ቶን ዝአመሰሉ ጠንቂ 2ይ ኩናት ዓለም ዝነበሩ መራሕቲ ጥራይ ዘይኮነትስ፡ ነቶም ከምእኒ ስታሊን፣ ማኦ፣ ካስትሮ፣ ቸጉ ቪራ፣ ጋንዲ፣ ሆቺሚንን ማንዴላን ዝአመሰሉ መራሕቲ ሃገራትን ሓርነታዊ ምንቅስቓሳትን ናይቲ ሓድሽ ዓለምውን ብ ሕሉፍ ሃገራውነት ወንጀለቶም። ነቲ ንናጽነቱ ብዕጥቂ ብረትን ስነ-ሓሳብ ሸቃላይን ዝቃለስ ዝነበረ ምንቅስቓሳት ድማ እ ንተኸነላ ብዘየዳግም ምድምሳሳ፡ እንተዘይኮነላ ድማ ክብርዕን ምእንቲ ኣብ ውሽጡ ስዉራን ሰለይቲ እናለኣኹትን ብከ ም “ማዕቕብ-እገዳ” ዝአመሰለ ዓለማዊ ናይ ማሕንቕ ፖሊሲታታ እናሸንቆኹትን ተጸብኣታታ ተተሓሒዞቶ ነይራን ኣላን።

ተሳተፍቲ ንኤደን “አመሪካ ንሰውራ ኤርትራ ብከመይ ትጥምቶ?” ዝብል ሕቶ ኣቕራብኩሙላ እንተኔርኩም ግምገል ና ይ'ቲ “ኢሳይያስ መን ኢዩ?” ዝብል ሕቶ ስለዝመስለኒ ሕጂ መጸጸታ ቀንዲ ዛዕባይ። ብወገይ ንሕቶኹም ባዕልኹም ከም ዝመለስኩም ሰሚዐዮዮ። ምናልባሽ ካብ'ቲ ዝዘተኹሙሉ ክውስኽ ይዕደም እንተሊየ ግና ዝመስለኒ ኣሕጺረ ክምልስ።

አመሪካ ነቲ ብረታዊ ተጋድሎና እንተደሊያ ናይ ኣዕራብ፣ እንተደሊያ ናይ ኮሙኒስታ እናጠመተት ከምተቐጻጸረትና ከግህ ዶ እደሊ። ናብኡ ዘብጸኣ ምኽንያት ኣይረኣየትን ይብል የለኹን። ንሱ ዝመዘዙ ንሳ ግደፍ ሎሚስ ኣብ ቃልሲ እንከለና' ውን ካብ ቁጽጽራ እንተወጸና መታን ክንብርዕን ዘየጸወደቶ መፈንጠራ ኣይነበረን። ሓደን ቀንድን ድማ ኣብ ውሽጢ ው ድባት ዘሪቐም ዝሕትዉ ሰለይቲ ከምዝነበሩ ኣብ ህዝባዊ ግምባር ገና ብእግሪ ተኸለይ ዝተማሃርኩዎ ፖለቲካ ኢዩ። “መ ንዮምቶም ሰለይቲ?” ንዝምልከትዎ ዝተባህሉ ዘይኮኑስ ንዝኹኑ በቢውዕሎናን ግምታትናን ንምልሶ ሕቶ ጥራይ ኢዩ።

ምናልባሽ “ጭብጢ ኣብዘይብሉ ሰባት ከይነጸልም” ዝብል ስኽፍታ እንተልይኩም፡ ቃል እምነት ዝበለጸ ምስክር ምኹነ። እንተዘይተረኺቡ ብፍላይ ኣብ ቃልሲ ንምጭባጥ ዝበቐዕ ሞዛይክ ፖለቲካ ብከመይ ይገጣጠሞዮቲ ወሳኒ። ምግጥጣም ማለት እቲ ዝተፈናጥሐ ኣካላት ካብ ኣበቓቕላኡ ክሳብ ኣተሃለልውኡ ዝምልከት ሙሉእ ስእሊ ድሕሪ ምውሳድ ዝህብ ም ስሊ ማለት ኢዩ። ብልክዕ እንተተሰኹው ድማ ሓቀኛ ፖለቲካዊ ስእሊ ስለዝህብ ኣብ ብዓለሙ ክስራሓሉ ይርእ። ዝተገ ጣጠመ ፖለቲካዊ ሞዛይክ ዝዓበየ ምስክርነት ክንሱ ምስዘይኣምኑዎ ምልምላም ዝገደደ ስንፈት ምዃኑ ምርዳእ ይሓይሽ ። እንሆንዶ ሎሚድኣ መንነት ኢሳይያስ ከምጸሓይ ቀትሪ ደሚቑ። ንምጥቃሱ እንተተደሊዮ'ውን ክብሎ ኣይጽገመሉን።

ኣስተውዕሉ'ም፡ ወዲ ዕስራ ዓመት ዝተሰለፈ ኢሳይያስ ንበረኻ ከወፍር እንከሎ ተሓኤ ጀሃዳዊ ዓላማ ከምዝነበራ ኣጸቢቐ ተመልሚልሉ ምንባሩ መጋድልቱ ዝፈልጡዎ ሓቂ ኢዩ። ኣሰልጠንቱ ርእሲ ኣብሓጉኡ ሃጸይ ዮሃንስ ዝቆረጸ “ጂሃድ” ብዝ ስመ እስላማዊ ምንቅስቓስ ምንባሩ ከምዘንቆርቆሩሉ ትጠራጠሩ ዲኹም? እሞ እቲ ወዲ ክርስቲያን ኢሳይያስ ብሃንደበት ነቶም ደቂ ዋህዮኡ ነይሮም ክጋደሉ ገዲፎም ዝወጹ ድፍዕን ሙሴን ከርክበም ምንፋጹስ ብሓቂ ንናጽነት ናይታ ዘይእን ታዩ ሃገር ኤርትራዶ ወይስ ብውሑዱ ንስልጣንን ሕነ ኣብሓጉኡ ክፈድን? እዚ'ዩ'ቲ ክገጣጠም ዘለዎ ሞዛይክ ፖለቲካ።

ኣብ ተሓኤ ምስኣተወ፡ ደቂ ክርስቲያን እናተሃድኑ በየናይ ምስጢረ-ካህናት ይነብር ንዕው ብክብሪ ተቐቢሎም ክሳብ ንት ምህርቲ ንቻይናኡ ዝለኣኹዎ? ምስተመልሰ እቶም ብካልኣይ ወገን ዝፍለጡ ተጋደልቲ ድር ተፈሊዮምዮም ጸኒሖም። እ

ናተሃንፈፈ ምስርከቦም ድማ ተቐቢሎምን ከሳብ ድማ ነቲ ናብ ቃኘው ብምእታው ምስ መራሕቲ ኣመሪካን ኢቲዮጲያን ምርኻቡ ብከንዲ ዋዳ-ዕዳጋ ካብ ክቱር ሃገራውነቱ ከምዝነቐሎ ሓሰቡሉ። ከሳብ ድማ ኣብቲ ዘተሰደኡ ኣርካናት ገዛእቲ ንኢሳይያስ ፈደረሽን ክቐበል ደረገኖሎ። ንሱ እቲ ኣብ ሕቕጽኡም ዝኣተወ ሕንጫል ናጽነት እንተዘይኮይኑ ዕጭ ከምዝነቐ ተ ኢልካ ዛንታ ተጻሒፉ ኣሎ። መቐም ኩሉ ሰነዳት በቢዝተዕዎም ይምስርሎም ከምዘለዉ ልዕሊ ፈሊጥኩም ከምዘለ ሹም ጠቐሰ ብምቕጽል ኣመሪካ ኣብዛ ከንዲ ሰለፍ ብዕራይ እትግመት ዘይተጻዓዲትን ኣዚያ ኣገዳሲትን ሃገር ዘለዋ ጠመ ተ ኣዚዩ ልዑል ብምዃን ከሳብ ነቲ ናጽነትውን ብዘይፍቓዳ ብምምጽኡ ከይተኣወጀ ከምዝኾነኩ ክንትንትኖ ኣይጸገመና ን። ድሕሪ ናጽነት ህዝባዊ መንግስቲ ንከይትከልን ቁጠባ ከይሓውን ብኢድ ልኡኻታ ዝካላ ገይራ። ንካብ ዓዱ ተጎራፊ ጡ ዑቕባ ዝሓታ ሻዕቢያ ካብ በረኻኡ ስለዝተኾነነ፡ እቲ ልኡኻ ብዓል ውዕለታ ወይ ብመውሰብን ካልእ ጥበብን እንተዘ ይኮይኑ ዜግነት ከምዘይትህብ ዝዛረቡሉ ኣለዉ።

“እንታይ’ዩ ሓጢያታ ኤርትራ?” ትብሉ እንተሊኹም እታ ብባህላ ዴሳን ጽልምን ውነና መሬት ትፈልጥ ኤርትራናስ ያኢ ቻይናዊት ከይትኸውን! ብመንጽር ናይታ ብረዲኤት ኣመሪካ ትነብር ኢቲዮጲያ፡ እቲ “ነብሰኻ ምኽእል” ካብ ዝብል ዘይ ተጸጋዒ ባህሉ ኣብ በረኻኡ መንግስትነት ዝፈጠረ ህዝብስ ያኢ ዓጣሪ ዓረባዊ ፔትሮ-ዶላር ከይኸውን ተሰጊኡ። እቲ “ን ጸላኢ ብጥይቱ ብብረቱ” እናለ ሃገሩ ዝጨበጠ ኤርትራውስ ያኢ መሳርሒ ማሕበረ-ዴሰነት ከይኸውን ተሰጊኡ! እቲ ብከ ልተ ምዕጉርቱ እናተለኸዐ ናጽነቱ ዝዓተረ ህዝቢ እምባኣር ክዳሃኹ፡ ክብተን፡ ባህሉ ክድኳዕ ኣለዎ። ብሓጺናስ ብጠመተ ኣመሪካ ረብሓ ሃገሩ ንዝቐደመ በዒንቲ ዴሰነት’ዩ ዝጥመት። እቶም ምእንቲ ሃገርም ዝተሰየፉ ላዕለዎት መራሕትና ድማ ረብሓ ሃገርም ስለዝቐደሙ ከም ሰዓብቲ ዴሰነት ተጸብጺቦም ከምተሓንቁ ተሞኩርና ዝዛረቡ ሓቂ ኢዩ።

ኣመሪካ “ነቲ ኣብ ሃገርና ትግበር ኣተሓሕዛ ብመን ትፍጽሞ?” ዝብል ሕቶ እንተሊዩ፡ ከምቲ ሰራቕ ሞባእ ባዕሉ ዝለፋለ ፍ ኢሳይያስ’ኮ ዕሰብቱ ክሸፍን ክብል ብሰንኪ ኣመሪካን ከዳሚት ወያነን ከምተረመስና ክገልጽ ወራሑዩ። ብግብሪ ግን መን ‘ዩ ከዳሚ ኣመሪካ? ኢሳይያስ ጥራይ ዘይኮነ ገሊኡ ኣብ ምብራቕ ዝተማህረን ንፋሶም ዝነፈሶን ዘበለ ብስግኣት ካብ ብከላ ኮሙኒስታ ሓራ ክመስል ምእንቲ ህዝቡ ክድህኹ፡ ተጋደልቱ እናቐሕለለ ምስጢራቱ ክቐብር ዝቃለስ ተራእዮዩ።

እቲ ኣብ ህዝባዊ ሓይልታት ዝነበረ ምውዳቕን ምትንሳእን፡ እቲ ስዉር ጥበባትን ንዝተቐደሙ ዝተሞህቦ ኣስማትንውን ሎምስ ኣፍ ኣውጺኡዩ። ብኢሳይያስ ዝእለ ጉዕዞ ሰውራ እምባኣር ንጹህ ተጋዳላይ ክጸፎ ዘጸግም ፈተና ነበረ። ብፍላይ ነታ ካብ ውሻጠ ከም ዝወጸት ዝተወርየላ ሄዋይቲ ዘገነፋ’ሞ ንምግላጹ በየናይ ዓቕመይ! ንምጥቃሱ ኪኖቲ መግዛእታዊ ቃልሲ፡ ብቀንዱ ኣንጻር ድሑር መስፍናዊ ባህሊ ከምንቃለስ እናተመኸነዩ ብስም ማዕርነት ዝተዋረደት ከንደይ ክንብላ።

“ሓራይ በሊዩ ንሱ ካድርዩ” እናተባህላ ጻል ቀሺ ብዘይፍታዋ ምስ ወዲሸኽ ክትሞሰብ ርኢናያ። ንጽፍቲ ዓራት ነጋውስ ከምተቐየረትውን ርኢና። ግናስ ኩሉን ደቀንስትዮ ማለታይ ኣይኮነን። ብኣምዛኒ እንክርኣ፡ እተን ደቂ እስልምና ውሑዳ ገዲፍካ ባህሉን ኣየጥፋኣን። ከምኡ ጻል ኮተሊኽ ዘዕበያ ባህሊ ኣይበረዘትን። ኳል ከኒሻ ዘይንሳ ኣይመሰለትን። ገደይ ናይ ጻል ኣርቶዶክስ! ህግደፍ ንቤተክርስቲያን ኣርቶዶክስ ምስ ኣመራስቲ ደቀንስትዮ ኣይክበልዓ ኣይክብላዓ ግዳም ወጺን ተ ሪፈን። ጓለንስተይቲ ንንፋስ ተቐሊዓ፡ ቆሪራ ሓዲራ ማለት ድማ ሃገር ፈሪሳ ማለትዩ። እዚ ነገር ከሳብ ሎሚ ከምኡ ኢ ሉ ኣሎ። ኣብ ኩሉ ህግደፍዊ ጉዳያት ተዓጢቑን ዘውደኸድኻውን ንሳተንተን ደቂ ኣርቶዶክስ ምዃንን ዓይኒ ምስክር ኢ ዩ። ተስፋ ምስቐረጻ ከም ኣማራጺ ዝኣትዎኦ “ቸርቸ” ዝባሃል ቤት መቐደስ ምእመናን ጴጥቆስታ ምዃኑ ተዓዚቡ ዘይፈ ግዶ ኣማኒ ኣርቶዶክስ የለን። ስለኡ እቲ ወግዓዊ ፍትሕ ደቂ ኣርቶዶክስ ብርስሓት ኢሳይያስ ኣፈወርቂ ይሳለጥ ኣሎ።

ኢሳይያስ ብሃገራውነቱ ንናጽነት ከምተሰለፈን ብቕልጽሙ ናጽነት ዓቲሩ ከምዝኣተወን ብዝመስል ልዕሊ ንቡር ከም ኣን በሳን ወዲ ወርቂ ማህጸንን ከምተወደሰ መብዛሕትና ኣርኪብናሉ። ግናስ ስልጣን ናብ ህዝቢ ዝሰጋገረሉ እዋን ምስ ኣኸለ ንእለቱ ናብ ዘይምኽኑይ ኩናት’ዩ ኣትዩ። ስለኡ ነቲ ኣብ በረኻ ንዕስራን ኣርባዕተን ዓመታት “ዝሃነጽ” ሃገራውነት፡ መሓል ፎ ኣብዚ ዕስራን ሸምንተን ናይ ድሕሪ ናጽነት ዓመታት ጥራይ’ኳ ንሃገርና ልዕሊ ኩሉ ገዛኢ ኣጸቢቐ መድሚዳዋ እንህ።

ንነገሩ ምምድማድ እንታይ ማለት ምዃኑ ትፈልጡዎዩ? ብዘዕባ ምዕባለን መጻኢ ህንጻት ሃገርን ክዛረብ እንከሎ፡ ከሃንጽ እንተኾይኑ ያኢ ኣቐዲሙ ከምድምድ ከምዘለዎ ደጋጊሙ ነገርና ኢዩ። ምምድማድ ማለት ድማ ንቡር ካብ ቦታኡ ምእላ ዩ፡ ምግልባጥ፡ ምስጣጥ ማለት ኢዩ። ኣዕኒዩ ዝተክኦ እንተንርኢሲ ኣይምጸላእናዮን። ንሱ እምባኣር ልዕሊ’ቶም መማህ ራኑ ንሃገርና ብዘይንሕስይ ንሓምሳን ክልተን ዓመታት መመላእታ መድሚዳዋ ኣሎ።

መርኣያኡ ቀለል ኣሉ። ንበል ብዶብ ኣሳቢቡ ንዕስራ ዓመታት ኣብ ኩናት ሸኼሉ ከሳብ ሓምሳ ሸሕ ዝግመት ሰብናን ሃ ብትናን ከምድምደና ከምዘይጸንሐ፡ ብዘይሕጋዊ ምልክታን ዘተን ብምስጢር-ፍቕሪ ጥራይ ዶብ ምኽፋቱ ነቲ ቅንጣብ ና ዩ ለውጢ ተስፋ ከይተሞህቦ ኣብ መኣጎሪ ዜጋታት (Concentration camps) ተቐፊዱ ዝጸንሐ ሓይሊ መንእሰይ ከ ምዘይጸንቀቐ፡ ከምስል ኣብ መዓልቲ 48 ሰዓታት ክሰርሕ ከምተበገሰ ምምዳሩ፡ ነቲ ህዝቢ ኤርትራን ኢቲዮጲያን ሓደ ምዃኑ ኣእሚኑ ክንድመር ዝኣወጀ ክሕደት ተቐውሞ ከይገጥሞ ዝሰለመ ምዃኑ እናተቐልዐ ምስመጸ፡ ነገራት ኣሰጊእዎ ንወዮም ባሌህ ክብሉ ዝፈተኑ ተረፍ-መረፍ ግዳያቱ መራሕቲ እንተ ብመልክዕ ድራማ፡ እንተ ብግህይ ከሳሃሎም ንዕዘብ ። እዚ ማለት ገና ብሕጂውን ወያ ርህህቲ ልቡ ብፍቕሪ ደቂ ኢቲዮጲያ ቀምሲላስ፡ “ጎረቤትና እናንደይ ኢድና ኣይነጣ



**ምርን አይንሃንጽን።** ብዝብል ሸሕጣን ንካልእ 30 ዓመታት ከምድምደና ይቀራረብ ኣሎ። እሱ'ዩ በሉ ኢሳይያስ ማለት።

እዚ ይኹን እቲ ሃገርና ጥራሓ ምትራፋ'ም ንመን ተሰዊርዎ! ድሮ'ኳ ብሸቃጦን ብመልክዕ መጋቦ ሰራዊትን ተመሲለን ብዝተኸትባ ተጋሩ ከምተወረርና ንዕዘቦ እነና። እዚ ኢዩ ድማ ገለ መርኣያ ድሕሪ ምምድማድ ዘሎ መጻኢ። ካብዚ ንላዕሊ ምምድማድ ኣሎ ዲዩ? ዝተሰርሐ ግዛስ ከምድመድ፣ ዝተወልደ ውሉድስ ከምድመድ፣ ኢሳይያስ'ኮ ካብ ቅድመ ምእንቲ ብበዓል ሞላታት ትምራሕ ደምህት ኣቢሉ ስልጣን ትግራይ-ትግርኛ ክጭብጥ ክብል'ዩ ሃገርና ን52 ዓመት መድሚዳዩ።

ክብርቲ ኤደን፡ ብዛዕባ መንነት ኢሳይያስ ዝመጸ ክጥዕምምበር ተንቲነ ስለዘይውድኦ ኣገጣጢመዮ ዘለኹ ሞዛይክ መንነቱ እኹል መወከሲ ከምዝኸነላይ እትሰጩ። እዚ በዲንትና ንሪኦ ተግባራቱ ኢዩ'ውን መርኣያ መንነቱ። መንነቱ እንተፈሊጥና ግድን ኣይኮነን ናይ ስለያዊ ተልእኾኡ ምስክር ወረቐት ክህልወና። እንተልዩና ድማ ከምቲ ንሱ ቃኘው ዝኣተወሉ፣ ከምቲ ድማ ወዲ ጆርጆ ሰኒዱ ዝገደፈልና ምስክር እናረኣዮ ዘይኣምን ሰብ'ውን ኣሎኹ። ገለ'ውን እንተ ብገርሂ ወይ'ውን ብጉርሒ ከም ዲክታቶር ክቕርቡዎ ትዲቦም። ንኣፍልጦ ጥራይ ዲክታቶርነት'ኮ ካብ ሕሉፍ ሃገራውነት'ዩ ዝበቁል። ዲክታቶር ዝገባል ሃገሩ እናኣማዕበለ ኣብ ጥርዚ ስልጣን ዝኹደጭምበር ሃገሩ ዝድኩዕ ኣይኮነን። ብኡ መለከዒ ከምዘን ኢሳይያስ ሕሉፍ ሃገርነትሲ ይትረፎ ሃገራዊ ዲዩኹ? ብዛዕባ ስልጣን ዝመጸ'ውን ንዕዑ ካብ ስልጣን ዝተጸብኦ ኣይተራእየን።

እቶም ኢቲዮጲያዊ ብምዃኑ ምስ ሓለፈልና ያኢ ከምዝወገንናዮ ኣምሲሎም ዝውንጁሉና'ም ዓቕሊ እንተዝሸምቱ ክንደይ ምጸበቕሎም። ኩሉ እናፈለጠ ካብ ህዝብናን ተጋደልትናን ንዕዑ ዝወገኖ ስለዘይተራእየ፣ ገሊኡ ከምስኩፋት ከምስለና እንከሎ ዝበዝሐ ግና ከም መርኣያ ሓያል ባህሪያት ከምዝምስለና ዓለም ትፈልጦ ሓቀኛ መግለጺና ኮይኑ ኣሎ።

ምናልባሽ ከምተወሳኺ ንሱ ሓንሳብ ካብ ኤርትራን ኢቲዮጲያን ስለዝተወልደ ከም ድቓላ ከምዝጸብጸብ ዘውርዮ ድማ ኣለዉ። ኣይንግቡ ኢሳይያስ ብመንነቱ ኤርትራዊ ዜጋ ኢዩ። ኣቕዲመ ግና መንነት መበቆላውን ዜግነታውን ኣብ ዝብል ክልተ ክፋላት ከምዝኸፈል ክጠቕስ። መበቆላዊ ማለት መፈጠራዊ መንነት ክኸውን እንከሎ ዜግነት ግና ብፖለቲካ ኹን ከም ብቦታ ልደት ዝኣመሰለ ማሕበራዊ መልክዕ ዝዕደል መንነት ኢዩ። ሃገራት ንርእሰን ብመበቆል ክካለና ተፈቲኑ ስለዘይተኸእለ ብፖለቲካ ዜግነታዊ መንነት ክጥረራ ግዲ ከምዝኸነ ድሮ ጠቐሰዮ ኣለኹ። ብዛዕባዚ እታ ዝተሞህበትና ግዜያዊት ኤርትራዊት መንነት /ታሲራ/ 'ውን ሃገርን ቦታ ልደትን እምበር መበቆል ዓዲ ኣይሓተተትን። ስለኡ ኩልና ዜጋታት ብዛዕባ ትሕዝቶ ናይታ ብግዚያውነት ዝሓረረት ታሲራና ናይሓባር መረዳእታ ዘለና ኣይመስለንን። ስለዚ ግደፍ ተጋዳላይን ውሉድን ኢሳይያስን መሰልቱንሲ ኣብ ዘይምልከተና ሃገር ተሰዲድና'ውን'ኮ ዜግነት ይሞሃበና ኢዩ። ዕሱብነትክ መንነት-ዲዩ?

ሓቅነቱ ከዩድለዮ ጥራይ ነገር 'ድቓላ' ካብተላዕለ፡ ማለት “ፍንጫሕ መሰንገለኡ ድቓላ ኢቲዮጲያ ስለዝኸነ ተነዊሩ” ኢል ካ ዘረባ'ውን ሰሚዕና። ንሱ ብክልተ ጎድኑ ትግራዊይ እንተኸነኹ ብምንታዩ ድቓላ ከምዝባሃል ኣይተረዳእኩምን። ምናልባሽ መበቆሉ ትግራዊይ፡ ብዜግነት ኤርትራዊ ማለት እንተኸይኑ ንቡር ነገር ኢዩ። ግደፍ ተጋዳላይ ኢሳይያስ'ሲ ተጋዳላይ ቸጉቪራ'ውን ኩባዊ ኮይኑ'ዩ ክሳብ ዓወት ተጋዲሉ። እንተ'ቲ ምድቓል'ም ንዝያዳ ውጽኢት ብመደብ ከምዝግበር ኣይንስሕቶን። ንበል ኣብ ሃገርና ባሩሉንን ኩርቶን ዝባሃል ኤነትረ ናይ ጽዕነት መካይን ትዝክሩውን ኢኹም። ሉንጎ ኣብ ጎልጎል ክትነፍጽ እንከላ ኣብ ዓቕብ ትለምም። ኩርቶ በንጻር ሉንጎ ኣብ ዓቕብ ጥሒሻ፡ ኣብ ጎልጎል ግና ጎብዮ ኢዩ። ጣሊያን ጎራሕ “ባሳርዶ” ትባሃል ኤነትረ ስርሓትልኩም። ባሳርዶ ድቓላ ማለት'ዩ። ባቃ ድቓላ (ባሳ ሚዲዮ ዝብሉዎ'ውን ትኸውን) መገዲ ባጽዕ ምስጀመሪቶ ኣብ ዓቕብ-ጎልጎሉ መን ክወዳደራ! ከምኡ ድማ እቲ ምድቓልሲ ከልምዕን ከጥፍእን ዝኸእለ በዓል ልዑል ዓቕሚ ከምዝኸውን ዘይምዝንጋዕ። ንበል ኢሳይያስ ልዑል ናይ ምግባር ተኸእሎ ዘለዎስ ድቓላ ስለዝኸነ እንተኸይኑ እንኳዕ ፈጠረሉ። መብዛሕትኦም መሳርሕቱ'ውን ከምኡ ምዃናምዮ ዝዝንቶ። ካብ ስግር'ውን ከምእኒ ነፍሲሂር መለስ ዜናዊን ቡዙሓት ካልኦት መራሕቲ ሃገርን ካብ ክልተ ከምዝውለዱ ወይ'ውን ብዜግነት ጥራይ ሰብ ልዑል ውዕለት ናይታ ሃገርም ከምዝኸኑ ይፍለጥ ። ኢሳይያስ ንሃገርና ዝቕትላ ዘሎ ድቓላ ስለዝኸነ ማለት ግን ኣይኮነን።

ንነገሩ ሓደ ካብ ኤርትራን ትግራይን ዝተወልደ ከመይቢሉ ብትውልዲ ድቓላ ይባሃል? እንተ ብዜግነት ግና ትግራዊይ ኢቲዮጲያዊምበር ፈጺሙ ኤርትራዊ ኣይኮነን። ንሳ ስለዝጸገመቶም'ውን እኒ ተስፋጺን ንእምባ ኤርትራ ደምሲሶም ኩርቢት ኣግኣዚያን ከምስርቱ ዝሃልኩ ዘለዉ። እቲ ከበሳዊ ክርስቲያንሲ በቶም ደቂ ሃገሩ ኣስላም ከይሳዓር ፈሪሁ ብመልዕ ኣግኣዚነት ምስ ትግራይ ክሰምር ከምዝመርጽ ጌርካ ምቕራቡኹ እንታይ ኣምጽኦ? ክርስቲያን ኤርትራ ከይሳዓር ፈሪሁ ዕቕባ ሓቲቱ ማለት-ዲዩ? ዙሉል ኣብሊዕና ትርጉም ኣግኣዚነት እንተንሓቶም ኪኖቲ ኢሳይያስ ዘዕጠቐም ገዓ-ገልጠም ምንም ዝጭብጥ መልሲ ዮብሎምን። ኣግኣዚያን ማለት ንማንም ወዲ ቤት ትምህርቲ ዕዳጋ ሓሙስ ኣይምተመስጠርን። ስወኢ ሓየሎም'ውን ንስርሒት መቐለ “ኣግኣዚ” ስለዝሰመዖ መጻውዒ ሃገረ ትግራይ-ትግርኛ ክትኸነሉ ሓሲብዎ'ኳ ነይፈልጥ።

እንተ ሃገረ ኤርትራ ካብ ካልእ ቦታ ተናጢሩ ንዝመጸ ሰብን ዘርእን 'ኣየብቁልን ኣይበለትን። 'ኣየብቁልን ኣይበለትን ንካብ ኣውስትራሊያ ዝመጸ ቀላሚጦስን ካብ ብዓለሙ ዝጋዓዘ ካልእ ሰብን ቡቕልን። 'ኣየብቁልን ኣይወጸን'ውን ነቲ ካብ ጥልያን ዝመጸ ዘርኢ በለስ። እቲ ሰጊሩ ዝመጸ ዘይናታ'ውን ንሃገርና ክገናዘየላ'ምበር ክጽይና ኣይተራእየን። ግናኹ ድሕሪ ደጊም ኣብ ሰሜናዊ ባሕሪ ብባንዴራኡ ኣራጢጡ ዝነብር ጣሊያን፣ ብባንዴራ ኢቲዮ-እንግሊዝ ዝሕበን ሰፋሪ ኣይዜጋኣን። ብባንዴራ ኢስራኤል ተኸቢቡ ክነብር ብምምናይ ዝፍክርን ዘውደልድልን'ውን ኣይወለደትን ሃገርና።

አለቺዶ ኤደን? እቶም “ትሕቲ ሃገር” እናሉ ዝጸረፉ ዝበልኪዮም በየናይ ቀልበም ከይርድኦምምበር ኣብውሽጢቶም ን ዚያዳ ተወፋይነት ዝተሓሪዩ ግሩሃት ሰልፋዊያን ውድባት ዝተሰኹው ንኣለዎ ኢሳይያስ ዝሰልጠኑ ትጂዓት ደቂ ህግደፍ ዲዮም ትሕቲ ሃገር ወይስ ደቂቲ ሰፊሕ ህዝቢ? ሓቂዩ እቶም ኢደቤዛኡስ ፍንቱራትን ገበነኛታትን ብንጂኖም ንዐምባሲ ካብ ሃገርም ሰልፎምያ ትዓብዮም። ኢሳይያስውን ንቡዙሕ ካብ ህዝብና ኣብታ ሰልፋ ደርጊሙ ኣምሒሉዎ ከምዘሎ ጭ ሩኻ ትፈልጦ። እቶም ሕሉፋት ደቂ ዕቁቡ ድማ ክሳብ ሕልፊቶም ፍጹም ብመልሓሱ ጥራይ’ዮም ዝዛረቡ። ተመን ጫሌ ዳ መልሓስ ጥራይ እንተልይዎ ጫሌዳታት ኢሳይያስ ግና ኣብ ብዓለሙ ተዘሪኦም ከምዘለዉ ክንደየናይ ከይስወረኪ። ግ ናድማ ንከም ናይ በዓል መምህር ተስፋጹን ኣግኣዚያን ንዝኣመሰለ ጉዳይ ብፍሉይነት ክንሪኦ ዝምሕጸኑ ኣይተሳእኑን።

“ሓራይ” ምበልናዮምን ኢልናዮምውን። ተስፋጹን ድማ ከም ንኡስ ዕድመ ሕውነት ተጋሩ ከይትመልቆ ኣጽኒዑ ብምሓ ዝ መታን ዝምድናና ጢው-ጢው ኢላ ክትሰጥመልና ክሳብ ነተን ተጋሩ ክንዋሰበን ከምሕሱም ጐስጉስና። ኣብ ቅድሚኡ ከምዝጸንሑ ብምትእምማን ደጊምና “ሓራይ” ኢልናዮም። ንሱ ድማ መውሰቦ ሸውዓተ ወሎዶ ወሪቕኖ ክዋሰብ ንዝባ ደቡ ብ ሰጊሩ ትግራይ ከምተደርገመ ሰሚዕና። ተደርጊሙ ጥራይ ዘይኮነ ቀለቤት ኣሲሩ ከብቕዕ “ኣየዋጽኣንን” ክብል ከምዝጠ ንጠኖውን ሰሚዕና። ዕድልና ዶኹን ሓውሊላ’ምበር ዘይ ንሕናስ ምስ ተጋሩ ዝግበር ፍቕርን ሕውነትን ዓቂንካ ክግበር ከ ምዘለዎ ኢና ዝበልና። ዓድዎ ከምዘይትመጸናን ዘይንኹዳንኮ ብቀዳሞት ወለድና ተነጊርና ኢና። ግናኹ መታን ከይጠራጠ ሩ ኣኣብዘለናዮ ኩንና ንእንገብሮ ሕውነት ከልካሊ ከምዘይብሉን ከምዓረ ከምዝጸንዕን ኣጸቢቕና ከነረጋግጸሎም ንፈቱ።

ሃውቲተዶ ኤደን? በሊ ናብ ኢሱ ከምለኣ። በዓል ኢንታ መስቀርቆሪ ብምጅኑ እንተድኣ እምነትና ብንጹሩ መራሒና ነብ ሱ ከምድቓላ ብምሕሳብ ይንጽላ ሃሊዩ ድቓላታት ክስሕል ከምዝነበር ዘይምርሳዕ። ነብሱ ዘዕበረ ሰብ ኣብዘይፍታሕ መ በቆላዊ ታኼላ ተሸሚሙ ከናፍሩ ክረማጥጥ ከምዝነበርውን ፍሉጥዮ። ብከምኡ ዝኸሓነ ሰብ ክልተ ሸውዓተ ኣይጠቐ ሞ ማዕዳ ሰማያት! እንተ ህዝብና ንመራሒኡ ብድቓላ መንነቱ ዘይኮነ ካብ ጸረ ኤርትራውነቱን ዕሱብነቱን ተበጊሱ የጽን ቶ ከምዘሎ ጥራይ’ዩ ዝርዳእ። ስለኡ ኢዮውን ከም ልኡኽ ባዕዳዊያን ዝጥቀሱ። **ንከምኡ ሰብኩምከ እንታይከ ትፈርዱዎ?**

ሓሳባት ኩልና ተወሃሂዱ ክኸውን እናተተሰፈኹ፡ ብወገነይ ነታ “ኢሳይያስ መንዮ” ትብል ሕቶ ንስኺ “ሕሉፍ ሃገራዊ ዝ መስል ዘይሃገራዊ” ክትብሊ ዝገለጽኪያ ከምዘላታ ወሲደ ደሪዐያ ክህሉ እትስፎ። ንዝያዳ መብርሂ ድማ ቅድሚ ሎሚ ድ ማ ኢሳይያስ ሓድሽ “ጅር-ገደላ” ክብል ጽሑፊሉ ምንባረይውን ንኣፍልጦ ክሕብር እፈቱ።

ብተወሳኺ፡ ኩልና ዜጋታት እቲ ንክመስለናን ክንሻቕለሉን ተባሂሉ ብኢሳይያስ ዝፍኖ ወረታት ኣይንቕነሉ። ንበል “ከም ቲ ናይ ንዮማነ እኪት፡ ጀነራል ስብሓትውን ተጀፊዑ” ዝብል ወረ ኣልሒኹ ልብና ብምስራቕ ሃለዎቱ ክንፈልጥ ንዓዲ ኣ ዕራብ ኣንፊጹ ንሱ ኣብ ማእከል ኣስመራ ስርሑ ይሰርሕ ከምዘሎን፣ እታ ሃገርውን ፈጻሚ ተመድሚዳ ኣይካብ ሰብ፣ ኣ ይ ካብ እንስሳ ኮነ ገረብ ጸልጣ ተሪፋ ተእዊ ከምዘላን ክንዝንግዎ ዘይብልና እዋናዊ ጉዳይ ምኳኑ እንተታት ዘየድሊዮ ሓ ቂ ክንሱ፡ “መንም ኣልዩ” ብዝብል ተስፋ ክቐርጹና ዝጋደሉ ልኡኽቱ ፈቐዶኡ ክቀላቕሉኻ ኣንተተራእዩ ኣብ ዋጋ ዕዳጋ ከይንኣቱ እናተማሕጸንኩ ዝፍለየኪ/ኩም ዓዲ ውዕል ኣቶ ወዲጥሮታ ኢዮ።

ንኩሉኹም ድማ እንኳዕ ናብ ሓድሽ ዓመት ኣሰጋገሪኩም። ትማልን ሎምን ካብ ሃለኹምሲ ጽባሕን ድሕሪኡንውን ትህ ልዉ ግዲ!

ዘልኣለማዊ ዝኸሪ ንስዉኣትና!